

सन २०१५-१६ करीता विशेष केंद्रीय
सहाय्य योजनेअंतर्गत Lift Irrigation
Scheme for Trimbakeswar Tahasil,
Dist. Nasik या योजनेच्या मार्गदर्शक
सूचनांना मंजूरी देण्याबाबत

महाराष्ट्र शासन
आदिवासी विकास विभाग
शासन निर्णय क्रमांक: विकेंस-२०१५/प्र.क्र.९९/का.९९
मंत्रालय, मुंबई ४०००३२
तारीख: ३१/०३/२०१६

वाचा

- १) आदिवासी विकास विभागाचे पत्र क्र.केंद्रीय२०१५/प्र.क्र.१८/का.९९ , दि.२३/०३/२०१५
- २) जनजाती कार्य मंत्रालय,नवी दिल्ली यांचे पत्र क्र.F.No.११०१५/०४(१३)/२०१५-SG-II, दि.१९/०६/२०१५
- ३) आयुक्त आदिवासी विकास, नाशिक यांचे पत्र क्र.विकेंस-२०१५/प्र.क्र.६९/का.८(५), दि.३०/१०/२०१५

प्रस्तावना

राज्य शासनाच्या दि. २३/०३/२०१५ च्या प्रस्तावास अनुसरून केंद्र शासनाने त्यांच्या विशेष केंद्रीय सहाय्य (SCA to TSP) या योजनेखाली सन २०१५-१६ या आर्थिक वर्षात १५ योजनांकरीता एकूण १२०००.०० लक्ष निधी मंजूर केला आहे. वितरीत निधीतून Lift Irrigation Scheme for Trimbakeswar Tahasil, Dist. Nasik या योजनांच्या मार्गदर्शक सूचनांना मंजूरी देण्याचा प्रश्न शासनाच्या विचाराधीन होता..

शासन निर्णय

या निर्णयाद्वारे सोबत जोडलेल्या परिशिष्टानुसार खालील योजनांच्या / कामांच्या अंमलबजावणीसाठी मार्गदर्शक सूचनांना मंजूरी प्रदान करण्यात येत आहे.

अ.क्र.	योजनेचे नाव	मंजूर निधी (रु.लाखात)
१.	Lift Irrigation Scheme for Trimbakeswar Tahasil, Dist. Nasik	१२८.७६

सदर मार्गदर्शक सूचनांनुसार वितरीत तरतूदींच्या मर्यादेत योजना राबविण्याबाबत त्वरीत कार्यवाही करण्यात यावी व त्याचे उपयोगिता प्रमाणपत्र आर्थिक व भौतिक अहवालासह शासनास सादर करण्याची दक्षता घ्यावी. तसेच ज्याप्रकरणी प्रशासकीय मान्यता घेण्यांची आवश्यकता असेल ती प्रकरणे स्वतंत्रपणे शासन मान्यतेसाठी सादर करावीत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०४०११५१९००४९२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

भगवान सावंत

अवर सचिव

प्रत,

१. मा.मंत्री आदिवासी विकास, महाराष्ट्र राज्य, यांचे खाजगी सचिव, मंत्रालय, मुंबई
२. मा.राज्यमंत्री आदिवासी विकास, महाराष्ट्र राज्य, यांचे खाजगी सचिव, मंत्रालय, मुंबई
३. स्वीय सहायक, मा. सचिव, आदिवासी विकास, मंत्रालय, मुंबई
४. जलसंधारण विभाग / नियोजन विभाग / वित्त विभाग, मंत्रालय, मुंबई
५. आयुक्त, आदिवासी विकास, महाराष्ट्र राज्य, नाशिक
६. उपसचिव, आदिवासी विकास, मंत्रालय, मुंबई
७. संगणक समन्वयक, आदिवासी विकास विभाग, मंत्रालय, मुंबई
८. निवड नस्ती (का.१९) आदिवासी विकास विभाग, मंत्रालय, मुंबई

अंतर्गत प्रस्तावित योजना सन २०१४-१५

१	योजनेचे नांव	ह्युमब्याची मेट व सामुंडी आदिवासी उपसा जलसिंचन योजना, ता. त्र्यंबकेश्वर, जिल्हा नाशिक		
२	योजनेतील युनिट संख्या	३७९		
३	योजनेसाठी येणाऱ्या खर्चाचे सविस्तर अंदाजपत्रक	अ.क्र.	बाब	रक्कम (रुपये)
		१	ए-प्राथमिक	१९६६७.००
		२	बी-भूसंपादन	०.००
		३	सी-मुख्य काम	२८४७८०२९.००
		४	विद्युत को	१००००००.००
		५	अनुषंगिक खर्च	१४७४८८५.००
			एकूण	३०९७२५८१.००
		एकूण- रु. ६३७.८० लक्ष		
४	योजना राबविणारी यंत्रणा	कार्यकारी अभियंता, लघु सिंचन (जलसंधारण) विभाग, नाशिक		
५	नियंत्रक अधिकारी	अपर आयुक्त, आदिवासी विकास विभाग		
६	योजनेचा उद्देश/हेतु	बुडीत क्षेत्राच्या वरील बाजूस असलेल्या आदिवासी शेतकऱ्यांना उपसा सिंचनाद्वारे सिंचनाचा फायदा मिळवून देणे, रोजगार निर्मिती करणे तसेच आदिवासी लोकांचे स्थलांतर थांबविणे.		
७	योजनाराबविण्याची कार्यपद्धती	महाराष्ट्र शासन, ग्राम विकास व जलसंधारण विभाग, शासन निर्णय क्रमांक-उसियो-१०९३/प्र.क्र.१८२/९३/जल-२-अ, दिनांक ०३/०२/१९९४ नुसार “आदिवासी भागात लहान उपसा सिंचन संयोजना राबविण्याबाबत व त्यामध्ये स्वयंसेवी संस्थांचा तसेच सहकारी संस्थांचा सहभाग” याबाबतीत दिलेल्या मार्गदर्शक तत्वांनुसार योजना राबविण्याचे प्रस्तावित आहे. अधीक्षक अभियंता, लघु पाटबंधारे (स्थानिक स्तर) मंडळ, नाशिक यांचे दिनांक २४/०८/२०१२ च्या पत्रान्वये उपसा सिंचन योजना सामुंडी व हुंब्याचीमेट, ता. त्र्यंबकेश्वर या योजना देवमोगरामाता, आदिवासी सेवाभावी संस्था, नाशिक यांचे मार्फत राबविण्याची मंजूरी देण्यात आलेली आहे. त्यानुसार सदर योजना सदर संस्थेमार्फत राबविण्यात येणार आहे.		
८	निवडीची कार्यपद्धती	महाराष्ट्र शासन, आदिवासी विकास विभाग, शासन निर्णय क्रमांक: टिएसपी-२००५/प्र.क्र.५९/का.६, मंत्रालय विस्तार, मुंबई, दिनांक १० नोव्हेंबर, २००५ अन्वये दिलेल्या निकषानुसार ८० टक्क्याहून अधिक आदिवासी लोकसंख्या असलेल्या गावांमध्ये योजना राबविण्यासाठी आदिवासी उपयोजनेतून १०० टक्के निधी उपलब्ध		

		करून देण्याचा शासन निर्णय आहे. या निर्णयानुसार योजना निवडीची कार्यपद्धती राबविण्यात आलेली आहे. य निर्णयानुसार सामुंडी या गावाची लोकसंख्या (जनगणना २००१ नुसार) ७११ असून त्यापैकी आदिवासी लोकसंख्या ६६२ एवढी आहे तर हुंब्याची मॅट या गावाची लोकसंख्या (जनगणना २००१ नुसार) ६५४ असून त्यापैकी आदिवासी लोकसंख्या ६२१ एवढी आहे. आदिवासी लोकसंख्याची टक्केवारी ९३.११ एवढी आहे.
९	निधी वितरणाची कार्यपद्धती	सदर निधी यापुर्वीच आयुक्त आदिवासी विकास नाशिक यांना वितरीत करण्यात आलेला आहे. सदर निधी आयुक्त आदिवासी विकास नाशिक यांनी संबंधित प्रकल्प अधिकारी यांचे मार्फत कार्यकारी अभियंता, लघु सिंचन (जलसंधारण) विभाग, नाशिक यांना वर्ग करावा. या पुढील निधी वर्ग करण्याची कार्यपद्धती उसियो-१०९३/प्र.क्र.१८२/९३/जल-२-अ, दिनांक ०३/०२/१९९४ अन्वये करावी.
१०	योजनेच्या अटी व शर्ती	<p>सदर योजना राबवितांना खालील अटी व शर्तीचे पालन करणे आवश्यक आहे.</p> <ol style="list-style-type: none"> १) आदिवासी उपयोजना क्षेत्रामध्ये उपसा सिंचन योजना स्वयंसेवी संस्थामार्फत कार्यान्वित करून त्यांचे व्यवस्थापन सदर स्वयंसेवी संस्थामार्फत प्रथम तीन वर्षे करण्यात येईल. २) दिनांक ०३/०२/१९९४ च्या शासन निर्णयानुसार योजना राबवितांना स्वयंसेवी संस्थांना प्रशासकीय खर्च करावा लागणार आहे. जसे प्राक्कलने तयार करणे, योजना कार्यान्वित करतांना पर्यवेक्षण करणे, योजना लाभार्थ्यांच्या सहकारी संस्थेच्या ताब्यात दिल्यानंतर त्यावर तीन वर्षे पर्यंत लाभार्थ्यांना मार्गदर्शक करणे इत्यादी खर्च दर्शविण्यासाठी संबंधित स्वयंसेवी संस्थांना उपसा सिंचन योजनेच्या निव्वळ किंमतीच्या ५ टक्के रक्कम अनुज्ञेय राहिल व सदर रक्कम टप्प्याने देण्यात येईल. ३) सदर योजना स्वयंसेवी संस्था यांनी कार्यान्वित करतांना त्यांना लाभार्थ्यांकडून सहभाग अपेक्षित आहे. सदर सहभाग रोखीच्या किंवा श्रमदानाच्या स्वरूपात लाभार्थ्यांच्या मालकीच्या लाभक्षेत्रावर रु.१०००/- प्रती हेक्टर या दरापेक्षा जास्त असता कामा नये. ४) सिंचन व्यवस्थापनेत आवश्यक त्या शेत्याच्या तसेच जलनिस्सारण व्यवस्थेसाठी आवश्यक चाच्या लाभार्थ्यांनी सामुदायिकरित्या स्वतःच्या खर्चाने कराव्या.

		<p>५) स्वयंसेवी संस्था जिथे ही योजना बांधून देतील त्यातून निर्माण होणारी मालमत्ता (Assets) हे शासनाच्या मालकीचे असतील. त्यात स्वयंसेवी संस्थांची मालकी असणार नाही.</p> <p>६) शासनाच्या दिनांक ०३/०२/१९९४ च्या मार्गदर्शक सुचनांनुसार स्वयंसेवी संस्थांना निधी उपलब्ध करून देण्याची कार्यपद्धती अवलंबिली जाईल.</p> <p>७) शासनाकडून मिळणारी रक्कम ही स्वयंसेवी संस्था व प्रकल्पाच्या लाभार्थ्यांची संस्था यांचे अध्यक्षंच्या नावे संयुक्त खाते राष्ट्रीयकृत बँकेत उघडून त्या खात्यात जमा करावी व दोन्ही खातेदांच्या सहीने सदरहू खात्यातील पुढील आर्थिक व्यवहार करावा.</p> <p>८) योजना पूर्ण झाल्यावर, तीन वर्षांनी सदर योजना लाभार्थ्यांच्या सहकारी संस्थेस हस्तांतर करावी.</p> <p>९) वीज जोडणी बाबत आवश्यक ती सर्व कार्यवाही स्वयंसेवी संस्थेने महावितरण कंपनीशी करारनामा करून आवश्यक त्या विनिर्देशासह पूर्ण करावी.</p> <p>१०) मंजूर निधीच्या मर्यादेतच खर्च करणे बंधनकारक राहील . अतिरिक्त निधी मंजूर करण्यात येणार नाही</p> <p>११) निधीच्या खर्चाचे उपयोगिता प्रमाणपत्र व योजनेच्या पूर्णत्वाचा दाखला वेळेत सादर करणे बंधनकारक राहील.</p> <p>१२) योजनेची यशोगाथा, चलचित्रे, छायाचित्रे विभागाच्या संकेत स्थळावर टाकण्याची जबाबदारी संबंधित प्रकल्प अधिकाऱ्यांची राहील.</p> <p>१३) योजनेच्या स्थळी सदर योजना आदिवासी विकास विभागाच्या विशेष केंद्रिय सहाय्य योजनेअंतर्गत पूर्ण करण्यात आला आहे अशा आशयाचा फलक लावावा.</p>
११	योजनेचे संनियंत्रण, मुल्यमापन व पर्यवेक्षण	<p>योजनेचे संनियंत्रण, मुल्यमापन व पर्यवेक्षण कार्यकारी अभियंता, लघु सिंचन (जलसंधारण) विभाग, नाशिक अधिनस्त उपविभागीय अधिकारी लघु सिंचन (जलसंधारण) उपविभाग, सुरगाणा व अपर आयुक्त, आदिवासी विकास, नाशिक यांचेकडे राहील.</p>